



भारतीय नौसेना अविवाहित पुरुष और अविवाहित महिला उम्मीदवारों से अग्रिवीर (एस एस आर) - 01/2027 और 02/2027 बैच के लिए ई-आवेदन पत्र आमंत्रित करती है

WWW.JOININDIANNAVY.GOV.IN



COMBAT READY COHESIVE AATMANIRBHAR – SAFEGUARDING SEAS FOR A VIKSIT SAMRIDDHA BHARAT

**पात्रता शर्तें**

1. अग्रिवीर (एस एस आर) 01/2027 और 02/2027 बैच के लिए अविवाहित पुरुष और अविवाहित महिला उम्मीदवारों (जो भारत सरकार द्वारा निर्धारित पात्रता शर्तों को पूरा करते हैं) से ऑनलाइन आवेदन आमंत्रित किए जाते हैं। पात्रता मानदंड और व्यापक नियम और शर्तें नीचे दी गई हैं। पुरुष और महिला के लिए ट्रेडवार रिक्तियों का वितरण सेवा आवश्यकता के आधार पर तय किया जाएगा।

2. **शैक्षणिक योग्यताएं:** भारत सरकार के शिक्षा मंत्रालय द्वारा मान्यता प्राप्त स्कूल शिक्षा बोर्ड से गणित और भौतिकी के साथ 10+2 में न्यूनतम 50% अंकों के साथ उत्तीर्ण।

या

केंद्रीय, राज्य और केंद्रशासित प्रदेश द्वारा मान्यता प्राप्त पॉलिटेक्निक संस्थान से इंजीनियरिंग (मैकेनिकल / इलेक्ट्रिकल / ऑटोमोबाइल / कंप्यूटर साइंस / इंस्ट्रुमेंटेशन टेक्नोलॉजी / सूचना प्रौद्योगिकी) में कुल 50% अंकों के साथ तीन साल का डिप्लोमा कोर्स उत्तीर्ण।

या

केंद्रीय, राज्य और केंद्रशासित प्रदेश द्वारा मान्यता प्राप्त शिक्षा बोर्डों से गैर-व्यावसायिक विषय अर्थात् भौतिकी और गणित के साथ कुल 50% अंकों के साथ दो साल का व्यावसायिक पाठ्यक्रम उत्तीर्ण किया।

**नोट:** शैक्षणिक वर्ष 2025-26 की कक्षा 12वीं बोर्ड परीक्षा में बैठने वाले उम्मीदवार भी आवेदन करने के पात्र हैं, बशर्ते वे अन्य सभी पात्रता मानदंडों को पूरा करते हों। हालांकि, ऐसे उम्मीदवारों का चयन केवल तभी किया जाएगा जब वे भर्ती प्रक्रिया के बाद के चरणों के दौरान मूल मार्कशीट प्रस्तुत करेंगे (मार्कशीट की इंटरनेट कॉपी स्वीकार्य नहीं है) भर्ती के लिए पात्र होने के लिए संबंधित श्रेणी के लिए कुल मिलाकर और साथ ही व्यक्तिगत विषयों में न्यूनतम निर्धारित अंक प्राप्त करने चाहिए।

**3. आयु**

3.1 **अग्रिवीर 01/2027 बैच:** उम्मीदवार का जन्म 01 दिसंबर 2004 - 31 मई 2009 (दोनों तिथियां सम्मिलित) के बीच होना चाहिए।

3.2 **अग्रिवीर 02/2027 बैच:** उम्मीदवार का जन्म 01 मई 2005 - 31 अक्टूबर 2009 (दोनों तिथियां सम्मिलित) के बीच होना चाहिए।

**ध्यान दें:-** 01 दिसंबर 2004 - 31 अक्टूबर 2009 के बीच पैदा हुए उम्मीदवार INET 2026 के लिए आवेदन करने के पात्र हैं। उम्मीदवार ऊपर दिखाए गए आयु मानदंड के अनुसार संबंधित बैच की स्टेज II भर्ती प्रक्रिया के पात्र होंगे।

4. **वैवाहिक स्थिति:** केवल अविवाहित भारतीय पुरुष और महिला उम्मीदवार ही भारतीय नौसेना में अग्रिवीर के रूप में नामांकन के लिए पात्र हैं। नामांकन के समय उम्मीदवारों को 'अविवाहित' होने का प्रमाण पत्र देना होगा। अग्रिवीरों को भारतीय नौसेना में अपने पूरे चार साल के कार्यकाल के दौरान शादी करने की अनुमति नहीं दी जाएगी। यदि कोई उम्मीदवार अपने कार्यकाल के दौरान शादी करता है या अविवाहित होने का प्रमाण पत्र देने के बावजूद पहले से ही शादीशुदा पाया जाता है तो उसे सेवा से बर्खास्त कर दिया जाएगा।

**नियम एवं शर्तें**

5. **सेवा की अवधि:** अग्रिवीरों को भारतीय नौसेना में 'नौसेना अधिनियम 1957 के तहत चार साल की अवधि के लिए भर्ती किया जाएगा। अग्रिवीरों की रैंक मौजूदा रैंकों से अलग होगी और भारतीय नौसेना में सबसे जूनियर रैंक होगी। भारतीय नौसेना चार साल की नियुक्ति के बाद अग्रिवीरों को सेवा में रखने के लिए बाध्य नहीं है।

6. **अवकाश:** अग्रिवीरों के लिए प्रतिवर्ष 30 दिन का अवकाश लागू होगा इसके अतिरिक्त सक्षम चिकित्सा प्राधिकारी की चिकित्सीय सलाह के आधार पर चिकित्सा अवकाश लागू होगा।

7. **वेतन भत्ते एवं संबद्ध लाभ:** अग्रिवीरों को एक निश्चित वार्षिक वेतन वृद्धि के साथ रुपये 30,000/- प्रतिमाह के पैकेज का भुगतान किया जाएगा। इसके अलावा जोखिम, कठिनाई, पोशाक और यात्रा भत्ते का भुगतान किया जाएगा।

8. **सेवा निधि:** सेवा की अवधि पूरी होने पर अग्रिवीरों को वन टाइम सेवानिधि पैकेज दिया जाएगा, जिसमें उनके मासिक योगदान के साथ साथ सरकार द्वारा समान योगदान शामिल होगा, जैसा की नीचे दर्शाया गया है: -

साल	अनुकूलित (मासिक)	पैकेज (70%)	हाथ में (30%)	अग्रिवीर कॉर्पस फंड में योगदान	सरकार द्वारा कॉर्पस फंड में योगदान
सभी आंकड़े रुपये में (मासिक अंशदान)					
पहला वर्ष	30000	21000	9000	9000	9000
दूसरा वर्ष	33000	23100	9900	9900	9900
तीसरा वर्ष	36500	25550	10950	10950	10950
चौथा वर्ष	40000	28000	12000	12000	12000
कुल अग्रिवीर कॉर्पस				<b>5.02 लाख</b>	<b>5.02 लाख</b>

**ध्यान दें:** अग्रिवीर ग्रेच्युटी और पेंशन संबंधी लाभों का हकदार नहीं होगा।

9. **जीवन बीमा:** अग्रिवीरों को सेवा के दौरान 48 लाख रुपये का गैर-अंशदायी जीवन बीमा प्रदान किया जाएगा।

10. **मृत्यु मुआवजा:** रुपये 48 लाख के जीवन बीमा के अतिरिक्त अग्रिवीर की सेवा करते हुये मृत्यु होने पर 44 लाख रुपये की वन टाइम अनुग्रह राशि अग्रिवीर के वारिश को प्रदान की जाएगी।

11. **विकलांगता मुआवजा:** 100/75/50 प्रतिशत विकलांगता के लिए क्रमशः 44/25/15 लाख रुपये की वन टाइम अनुग्रह राशि अग्रिवीर को प्रदान की जाएगी।

**नोट:** मृत्यु/ विकलांगता मुआवजा के बारे में अधिक जानकारी के लिए भारतीय नौसेना की आधिकारिक वेबसाइट <https://joinindiannavy.gov.in> देखें।

12. **नौसैनिक (रेगुलर कैडर) के रूप में नामांकन:** चार साल की सेवा अवधि पूर्ण करने पर संगठन की आवश्यकताओं और भारतीय नौसेना द्वारा स्थापित नीतियों के आधार पर अग्रिवीरों को भारतीय नौसेना में स्थायी नामांकन के लिए आवेदन करने का अवसर प्रदान किया जाएगा। इन आवेदनों पर अग्रिवीरों की चार साल की नियुक्ति अवधि के दौरान उनके प्रदर्शन के आधार पर आवेदनों पर केन्द्रीकृत तरीके से विचार किया जाएगा और नौसैनिक (रेगुलर कैडर) के रूप में आगे की पुनः नियुक्ति के लिए प्रत्येक विशिष्ट बैच के अग्रिवीरों में से 25% तक को ही नौसैनिक (रेगुलर कैडर) के रूप में नामांकित किया जाएगा। अग्रिवीरों को भारतीय नौसेना के रेगुलर कैडर में नामांकन के लिए चुने जाने का कोई अधिकार नहीं होगा। रेगुलर कैडर में नामांकन भारतीय नौसेना के विवेक पर होगा।

13. **नौसेना पेंशन विनियम/ ग्रेच्युटी:** अग्रिवीर नौसेना पेंशन विनियमों/नियमों (समय समय पर संशोधित) के प्रावधानों में शामिल नहीं होंगे इसके अतिरिक्त अग्रिवीर नियुक्ति की अवधि के लिए ग्रेच्युटी के हकदार नहीं होंगे।

14. **स्वतंत्रानुरोध से सेवा छोड़ने की अनुमति:** अग्रिवीरों को सेवा अवधि पूरी होने से पहले स्वतंत्रानुरोध से सेवा छोड़ने की अनुमति नहीं होगी। हालांकि, कुछ अपवादवादी मामलों में, इस योजना के तहत नामांकित अग्रिवीरों को सक्षम प्राधिकारी के द्वारा स्वीकृत किए जाने पर सेवा से बाहर किया जा सकता है।

15. **भूतपूर्व सैनिक दर्जा:** अग्रिवीर भूतपूर्व सैनिक दर्जे के पात्र नहीं होंगे।

16. **चिकित्सा और सी एस डी सुविधाएं:** अग्रिवीर, नियुक्ति अवधि के दौरान सर्विस अस्पतालों में चिकित्सा सुविधाओं के साथ साथ सी एस डी प्रावधानों के भी हकदार होंगे।

**चयन प्रक्रिया**

17. **चयन प्रक्रिया** स्टेज - I INET 2026 परीक्षा मई 2026 को आयोजित की जाएगी। स्टेज I - INET में प्राप्त अंकों के आधार पर, उम्मीदवारों को अग्रिवीर 01/2027 और 02/2027 के चरण II के लिए अलग से शॉर्टलिस्ट किया जाएगा। भर्ती के लिए अस्थायी समय-सीमा इस प्रकार है:-

भर्ती गतिविधियाँ	संभावित समयसीमा
<b>स्टेज I - INET 2026</b>	
अग्रिवीर चरण I (INET) 01/2027 और 02/2027 के लिए आवेदन विंडो	14 Mar – 06 Apr 26
सुधार विंडो	10 – 11 Apr 26
स्टेज I - INET	May 26
चरण I - INET के परिणाम की घोषणा	May 26
<b>चरण II - अग्रिवीर 01/2027</b>	
शॉर्टलिस्टिंग और कॉल लेटर जारी करना	Sep 26
अग्रिवीर 01/2027 के लिए चरण II	Oct 26
अग्रिवीर 01/2027 के लिए चिल्का में प्रेरण	Dec 26
<b>चरण II - अग्रिवीर 02/2027</b>	
शॉर्टलिस्टिंग और कॉल लेटर जारी करना	Feb 27
अग्रिवीर 02/2027 के लिए चरण II	Mar 27
अग्रिवीर 02/2027 के लिए चिल्का में प्रेरण	May 27

**ध्यान दें:** उपर्युक्त तिथियां अस्थायी हैं और प्रत्येक गतिविधि की सटीक तिथियां उम्मीदवार के पंजीकरण पोर्टल पर घोषित की जाएंगी।

**प्रथम चरण (आई एन ई टी - कंप्यूटर आधारित ऑनलाइन परीक्षा)**

**18. कंप्यूटर आधारित ऑनलाइन परीक्षा**

18.1 प्रश्नपत्र कंप्यूटर आधारित होगा जिसमें कुल 100 प्रश्न होंगे प्रत्येक प्रश्न 01 अंक का होगा।  
18.2 प्रश्न-पत्र द्विभाषी (हिन्दी और अंग्रेजी) और वस्तुनिष्ठ प्रकार (बहुविकल्पीय) का होगा।  
18.3 प्रश्न-पत्र में चार खंड होंगे अर्थात् अंग्रेजी, विज्ञान, गणित और सामान्य जागरूकता।  
18.4 प्रश्न-पत्र '10+2' स्तर का होगा और प्रश्न पत्र का प्रारूप वेबसाइट <https://joinindiannavy.gov.in> पर उपलब्ध है।

18.5 प्रश्न-पत्र की अवधि एक घंटे की होगी।

18.6 उम्मीदवारों को प्रश्न पत्र के सभी अनुभाग में उत्तीर्ण होना आवश्यक है। प्रत्येक अनुभाग में और कुल उत्तीर्ण अंक भारतीय नौसेना द्वारा निर्धारित किए जाएंगे।

18.7 **गलत उत्तर के लिए दंड:** उम्मीदवारों को ध्यान देना चाहिए कि उम्मीदवार द्वारा दिए गए गलत उत्तरों के लिए जुर्माना (नकारात्मक अंकन) होगा। प्रत्येक प्रश्न के उत्तर के लिए चार विकल्प हैं जिनमें से केवल एक ही सही विकल्प है। प्रत्येक प्रश्न जिसके लिए उम्मीदवार द्वारा गलत उत्तर दिया गया है, उस प्रश्न के लिए निर्धारित अंकों में से एक चौथाई (0.25) अंक दंड के रूप में काट लिया जाएगा।

18.8 कंप्यूटर आधारित ऑनलाइन परीक्षा 'आई एन ई टी' के लिए परीक्षा केंद्र का आवंटन भारतीय नौसेना के विवेक पर होगा।

18.9 **भारतीय नौसेना किसी विषय परिस्थिति में INET परीक्षा आयोजित न होने और/या सर्विस की आवश्यकता के अनुसार योग्यता परीक्षा (12वीं/10वीं बोर्ड परीक्षा) में प्राप्त अंकों के आधार पर उम्मीदवारों की शॉर्टलिस्टिंग करने का अधिकार सुरक्षित रखती है।**

19. **परीक्षा शुल्क:** परीक्षा शुल्क रु. 550/- (केवल पांच सौ पचास रुपये) और 18% जीएसटी का भुगतान उम्मीदवार को चरण I - INET आवेदन के दौरान ऑनलाइन मोड के माध्यम से नेट बैंकिंग का उपयोग करके या बीजा / मास्टर / रूपे क्रेडिट / डेबिट कार्ड / यूपीआई का उपयोग करके करना होगा। परीक्षा के लिए एडमिट कार्ड केवल उन्हीं उम्मीदवारों को जारी किया जाएगा जिन्होंने सफलतापूर्वक परीक्षा शुल्क का भुगतान किया है।

**ध्यान दें:-** 1. एक बार भुगतान किया गया शुल्क किसी भी परिस्थिति में वापस नहीं किया जाएगा और न ही किसी अन्य परीक्षा या चयन के लिए शुल्क आरक्षित रखा जाएगा।

2. एक से अधिक आवेदन पाये जाने पर उम्मीदवार की पात्रता निरस्त कर दी जाएगी और ऐसे मामलों में परीक्षा शुल्क की प्रतिपूर्ति नहीं की जाएगी।

3. यदि आपने परीक्षा शुल्क का ऑनलाइन भुगतान किया है और आपके खाते से बिना बुलावा पत्र जारी हुये पैसे काट लिए गए हैं (यानि असफल भुगतान), तो कृपया अपने खाते में पैसे की स्वचालित वापसी के लिए 7 कार्य दिवस तक प्रतीक्षा कीजिये।

4. शुल्क केवल चरण I-INET आवेदन के दौरान लिया जाएगा। स्टेज II प्रक्रिया के लिए कोई अलग शुल्क नहीं होगा।

**द्वितीय चरण (शारीरिक दक्षता परीक्षा, लिखित परीक्षा और भर्ती चिकित्सा परीक्षा)**

20. **स्टेज I - INET परिणाम:** चरण I - INET 2026 (उत्तीर्ण/असफल) के परिणाम उम्मीदवार द्वारा प्राप्त अंकों के साथ उम्मीदवार के ऑनलाइन डैशबोर्ड <https://joinindiannavy.gov.in> पर अपलोड किए जाएंगे।

21. **शॉर्टलिस्टिंग:** अग्रिवीर (एस एस आर) 01/2027 और 02/2027 बैच (ऊपर पैरा 3 में उल्लिखित आयु मानदंड के अनुसार) के चरण II प्रक्रिया के पात्र उम्मीदवारों को चरण I - आई.एन.ई.टी. 2026 में प्राप्त अंकों के आधार पर संबंधित बैच के लिए शॉर्टलिस्ट किया जाएगा। शॉर्टलिस्टिंग राज्यवार की जाएगी। चयन प्रक्रिया के अगले चरण के लिए शॉर्टलिस्टिंग के लिए कट-ऑफ अंक अलग-अलग राज्यों में भिन्न हो सकते हैं क्योंकि रिक्तियों को राज्य-वार तरीके से आवंटित किया गया है।

**ध्यान दें:-** ऐसे मामलों में जहां समान प्रतिशत अंक पाने वाले उम्मीदवारों की सख्या रिक्तियों से अधिक होगी तो शॉर्टलिस्टिंग को जन्म तिथि के आधार पर किया जाएगा, यानी ऐसे उम्मीदवारों जिनकी जन्म तिथि पहले की है (जिनके पास भर्ती के कम मौके बचें हैं) को प्राथमिकता दी जाएगी।

22. **स्पॉन्सर उम्मीदवार और एन सी सी "सी" प्रमाण पत्र धारक:** स्पॉन्सर उम्मीदवारों और एन सी सी 'सी' प्रमाणपत्र धारकों को चरण I आवेदन प्रक्रिया के दौरान अपने मूल प्रमाणपत्र अपलोड करने की आवश्यकता होगी। स्पॉन्सर प्रमाणपत्रों का सत्यापन CABS के माध्यम से किया जाएगा और एन सी सी 'सी' प्रमाणपत्रों का सत्यापन डीजी एन सी सी के माध्यम से किया जाएगा। **सत्यापित उम्मीदवारों को स्टेज I - INET परीक्षा से छूट दी जाएगी और उन्हें INET परीक्षा केंद्र पर उपस्थित होने की आवश्यकता नहीं होगी। इन उम्मीदवारों को पात्रता के आधार पर चरण II भर्ती प्रक्रिया के लिए सीधे कॉल-अप जारी किया जाएगा।** इसके अलावा, मूल स्पॉन्सर /एन सी सी 'सी' प्रमाणपत्र को भर्ती प्रक्रिया के प्रत्येक चरण में सत्यापित किया जाएगा और भर्ती के किसी भी चरण के दौरान कोई विसंगति पाए जाने पर उम्मीदवारी रद्द कर दी जाएगी।

**ध्यान दें:- आवेदन प्रक्रिया के दौरान प्रोविज़नल प्रमाण पत्र या कोई अन्य अनधिकृत दस्तावेज जमा करने पर उम्मीदवारी रद्द कर दी जाएगी।**

23. **शारीरिक मापदंड.** चयन के लिए शारीरिक दक्षता जांच (पी एफ टी) में उत्तीर्ण होना अनिवार्य है। शारीरिक दक्षता जांच में सम्मिलित होने वाले उम्मीदवार अपने जोखिम पर पी एफ टी में सम्मिलित होंगे। शारीरिक दक्षता मानक इस प्रकार हैं :-

लिंग	1.6 किमी दौड़	उठक बैठक	पुश अप	शिट-अप (घुटने मोड़कर)
पुरुष	6 मिनट 30 सेकंड	20	15	15
महिला	8 मिनट	15	10	10

**सलाह:-** खेल, तैराकी और पाठ्येतर गतिविधियों में प्रावीणता वांछनीय है।

24. **चरण II - लिखित परीक्षा** चरण II की लिखित परीक्षा केवल उन उम्मीदवारों के लिए आयोजित की जाएगी जो पी.एफ.टी में उत्तीर्ण होंगे। चरण II लिखित परीक्षा का विवरण इस प्रकार है:-

24.1 प्रश्न पत्र में 01 अंक के 100 प्रश्न होंगे।

24.2 प्रश्न पत्र द्विभाषी (हिंदी और अंग्रेजी) और वस्तुनिष्ठ प्रकार (बहुविकल्पीय) होगा।

24.3 प्रश्न पत्र में चार खंड शामिल होंगे यानी अंग्रेजी, विज्ञान, गणित और सामान्य जागरूकता।

24.4 प्रश्न पत्र का मानक 10+2 का होगा। परीक्षा के लिए पाठ्यक्रम और नमूना पत्र वेबसाइट <https://joinindiannavy.gov.in> पर उपलब्ध हैं।

24.5 परीक्षा की अवधि एक घंटा होगी।

24.6 उम्मीदवारों को सभी वर्गों के साथ-साथ कुल मिलाकर उत्तीर्ण होना आवश्यक है। भारतीय नौसेना प्रत्येक अनुभाग और समग्र में उत्तीर्ण अंक निर्धारित करने का अधिकार सुरक्षित रखती है।

24.7 चरण II परीक्षा के लिए केंद्र आवंटन भारतीय नौसेना के विवेक पर होगा।

25. **भर्ती चिकित्सा परीक्षा.** शारीरिक दक्षता परीक्षा में उत्तीर्ण उम्मीदवारों का भर्ती चिकित्सा परीक्षण किया जाएगा। भर्ती चिकित्सा परीक्षा उत्तीर्ण करने वाले उम्मीदवारों को चयन सूची के लिए योग्य माना जाएगा। **वे उम्मीदवार जो भर्ती चिकित्सा परीक्षा में चिकित्सकीय रूप से अयोग्य पाये जाते हैं, यदि वे चाहें तो अधिकतम 05 दिनों के भीतर भारतीय नौसेना द्वारा आवंटित सैन्य अस्पताल में इसके निष्कर्षों की समीक्षा के लिए अपील कर सकते हैं।** नामित सैन्य अस्पतालों (भारतीय नौसेना द्वारा आवंटित) के अलावा अन्य अस्पतालों द्वारा जारी चिकित्सा दक्षता प्रमाण पत्र पर विचार नहीं किया जाएगा। विशेषज्ञ द्वारा अयोग्य घोषित करने पर आगे कोई समीक्षा / अपील की अनुमति नहीं दी जाएगी।

26. **प्रोविज़नल चयन सूची.** प्रोविज़नल चयन सूची दूसरे चरण की लिखित परीक्षा में प्राप्त अंकों के आधार पर तैयार की जाएगी, बशर्ते उम्मीदवार शारीरिक दक्षता परीक्षा और भर्ती चिकित्सा परीक्षा में उत्तीर्ण होना चाहिए। अग्निवीर (एस एस आर) - पुरुष और महिला उम्मीदवारों के लिए चयन सूची राज्यवार तरीके से बनाई जाएगी। **अग्निवीर (एस एस आर) भर्ती के लिये चिल्ला में होने वाले भर्ती चिकित्सा परीक्षा के लिये कट ऑफ अंक विभिन्न राज्यों के लिए अलग अलग हो सकते हैं।** परिणाम वेबसाइट <https://joinindiannavy.gov.in> में उम्मीदवार के डेशबोर्ड पर जारी किए जाएंगे।

**ध्यान दे:** 1. अग्निवीर (एस एस आर) 01/2027 और 02/2027 के लिए चरण II प्रक्रिया और प्रोविज़नल चयन सूची अलग अलग होगी। जो अभ्यर्थी किसी एक बैच में चयनित नहीं हुए हैं वे किसी अग्रिम बैच में चयन के लिए स्वचालित रूप से दावा नहीं कर सकते हैं।

2. ऐसे मामलों में जहां समान प्रतिशत अंक पाने वाले उम्मीदवारों की संख्या रिक्रिमेंट से अधिक होगी तो शोर्टलिस्टिंग को जन्म तिथि के आधार पर किया जाएगा, यानी ऐसे उम्मीदवारों जिनकी जन्म तिथि पहले की है (जिनके पास भर्ती के कम मॉके बचें हैं) को प्राथमिकता दी जाएगी।

27. **अंतिम भर्ती चिकित्सा परीक्षा.** सभी चयनित उम्मीदवारों की अंतिम भर्ती चिकित्सा परीक्षा भा.नौ.पो. चिल्ला में आयोजित की जाएगी। भर्ती के लिए उम्मीदवार को अंतिम चिकित्सा परीक्षा में उत्तीर्ण होना अनिवार्य है। अंतिम भर्ती चिकित्सा में उत्तीर्ण ना होने वाले उम्मीदवारों को अस्वीकार कर दिया जाएगा।

28. **चिकित्सा मानक.**

28.1 वर्तमान भर्ती प्रक्रिया के लिए निर्धारित चिकित्सा मानक के अनुसार अधिकृत सैन्य डाक्टरों द्वारा चिकित्सा परीक्षा आयोजित की जाएगी।

28.2 **लिंग.** यदि किसी भी उम्मीदवार में शारीरिक जांच के दौरान विपरीत लिंग के लक्षण पाये जाते हैं, तो उसे अयोग्य घोषित करके उसकी उम्मीदवारी रद्द कर दी जाएगी। ऐसे किसी भी उम्मीदवार, जिसने लिंग-पुनर्मूल्यांकन सर्जरी कराई हो, को अयोग्य घोषित किया जाएगा।

28.3 **गर्भवस्था.** यदि कोई महिला उम्मीदवार गर्भवती पायी जाती है तो उसे अयोग्य घोषित कर दिया जाएगा और उसकी उम्मीदवारी रद्द कर दी जाएगी। किसी भी उम्मीदवार को रिपोर्टिंग के समय या चार साल के कार्यकाल के समापन तक गर्भ धारण नहीं करना चाहिए। यदि उम्मीदवार चार साल के कार्यकाल के दौरान गर्भवती पायी जाती है तो बर्खास्तगी/ निस्कासन के लिए उपयुक्त कारवाई की जाएगी।

28.4 **न्यूनतम लम्बाई मानक. न्यूनतम लम्बाई पुरुष और महिला उम्मीदवारों के लिए 157 से.मी. है।**

28.5 **टैटू.** स्थायी टैटू केवल कोहनी से नीचे अंदर की तरफ होने चाहिए जैसे कोहनी से मुट्ठी तक अंदर की तरफ और हथेली के पीछे। शरीर के किसी अन्य भाग पर स्थायी टैटू स्वीकार्य नहीं है और आवेदक को भर्ती में शामिल नहीं किया जाएगा।

28.6 उम्मीदवार अच्छे शारीरिक और मानसिक स्वास्थ्य में होना चाहिए और ऐसी किसी बीमारी/ अपंगता से मुक्त होना चाहिए जिससे, शांति और युद्ध दोनों समय में तट पर तथा समुद्र में कर्तव्य के सफल निष्पादन पर हस्तक्षेप करती हो।

**ध्यान दे:-** 1. अभ्यर्थी को सलाह दी जाती है कि परीक्षा से पहले अपने कानों की वैक्स और दाँतों से टार्टर साफ करके आये।

2. विभिन्न क्षेत्रों के उम्मीदवारों के लिए **लम्बाई में छूट** संबंधित नियम वेबसाइट <https://joinindiannavy.gov.in> पर उपलब्ध हैं।

29. **दृष्टि मानक.**

असंशोधित दृष्टि	सही दृष्टि	रंग धारणा
6/12, 6/12	6/6, 6/6	CP PASS

**प्रशिक्षण**

30. **प्रशिक्षण.** पाठ्यक्रम के लिये प्रशिक्षण अस्थाई रूप से 01/2027 बैच के लिए दिसम्बर 2026 और 02/27 बैच के लिए मई 2027 बैच में भा.नौ.पो. चिल्ला, उड़ीशा में प्रारम्भ होगा।

31. **अनुपयुक्त होने पर निकाला जाना.** अग्निवीरों को प्रशिक्षण और सर्विस के दौरान किसी भी समय असंतोषजनक प्रदर्शन/ कार्य करने पर सेवा से बर्खास्त किया जा सकता है।

**सामान्य**

32. आवेदन केवल वेबसाइट <https://joinindiannavy.gov.in> पर ऑनलाइन भरे जाएंगे और सभी आवश्यक दस्तावेजों (मूल रूप में) को स्कैन करके अपलोड करना होगा। चयन प्रक्रिया इस प्रकार होगी:-

32.1 भारतीय नौसेना प्रवेश परीक्षा (INET) के लिए उम्मीदवारों को तीन शहरों को प्राथमिकता देनी होगी। प्रशासनिक कारणों को देखते हुए उम्मीदवारों को कोई अन्य स्थान आवंटित किया जा सकता है। उम्मीदवार द्वारा चयनित या भारतीय नौसेना द्वारा आवंटित किए जाने के बाद केंद्र की पसंद को बदला नहीं जा सकता है।

32.2 स्टेज I - INET 2026 के लिए कॉल अप लेटर कम एडमिट कार्ड, ऑनलाइन परीक्षा से लगभग एक सप्ताह पहले वेबसाइट <https://joinindiannavy.gov.in> से डाउनलोड करना होगा। **कोई कॉल-अप लेटर सह एडमिट कार्ड डाक द्वारा नहीं भेजा जाएगा।**

32.3 उम्मीदवारों से संपर्क करते समय संचार के केवल एलेक्ट्रॉनिक माध्यम का उपयोग किया जाएगा और भर्ती के किसी भी चरण में डाक द्वारा कोई दस्तावेज नहीं भेजा जाएगा।

32.4 आवेदन भरते समय उम्मीदवारों द्वारा अपलोड किए गये **सत्यापित दस्तावेज (मूल प्रमाण-पत्र, अंक पत्र, निवास प्रमाण-पत्र, एन सी सी प्रमाणपत्र (अगर है तो))** की मूल प्रतियाँ परीक्षा के हर चरण में साथ लाने की जरूरत होगी। भर्ती के हर चरण में जैसे कि विभिन्न केन्द्रों पर लिखित परीक्षा/ पीएफटी और भर्ती चिकित्सा परीक्षा और भा.नौ.पो. चिल्ला में भर्ती के समय सभी दस्तावेजों को सत्यापित किया जायेगा। **यदि ऑनलाइन आवेदन पत्र में दिये गये विवरण, भर्ती के किसी भी स्तर पर मूल दस्तावेजों से मेल नहीं खाते हैं, तो उम्मीदवार की पात्रता निरस्त कर दी जायेगी।**

32.5 **चेतावनी.** अधिवास प्रमाण-पत्र/ लिंग और अन्य विवरण गलत घोषित करने वाले उम्मीदवारों को भर्ती प्रक्रिया में शामिल होने की अनुमति नहीं दी जाएगी और उनकी उम्मीदवारी रद्द कर दी जाएगी।

32.6 यदि उम्मीदवार कॉल लेटर में उल्लिखित तिथि और समय पर रिपोर्ट करने में विफल रहते हैं तो उम्मीदवार का चयन रद्द कर दिया जाएगा और भारतीय नौसेना में नामांकन के लिए उसका कोई दावा नहीं होगा। **चरण I - INET के लिए रिपोर्टिंग समय के 30 मिनट बाद रिपोर्ट करने वाले उम्मीदवारों को परीक्षा में बैठने की अनुमति नहीं दी जाएगी।**

32.7 किसी एक बैच से संबंधित उम्मीदवार का चयन केवल उसी बैच के लिए मान्य है। योग्य उम्मीदवार जिनका नाम मेरिट सूची में नहीं है, वे अगले बैच के लिए प्रवेश का दावा नहीं कर सकते।

32.8 सभी चयनित उम्मीदवारों को आई एन एस चिल्ला में सभी मूल प्रमाणपत्रों के साथ ऑनलाइन आवेदन भरते समय जमा किए गए स्व-सत्यापित प्रमाणपत्र प्रस्तुत करने होंगे। यदि ऑनलाइन आवेदन के दौरान दिए गए विवरण आई एन एस चिल्ला में प्रस्तुत मूल प्रमाणपत्रों से मेल नहीं खाते हैं, तो उम्मीदवारी रद्द कर दी जाएगी।

32.9 सभी चयनित उम्मीदवारों को आई एन एस चिल्ला में भर्ती के लिए कॉल-अप लेटर के साथ पुलिस सत्यापन फॉर्म और अन्य संबंधित फॉर्म डाउनलोड करने होंगे। उम्मीदवारों को अपने संबंधित क्षेत्राधिकार के पुलिस अधीक्षक से पुलिस सत्यापन फॉर्म / ऑनलाइन पुलिस सत्यापन फॉर्म पर अपने पूर्ववृत्त को सत्यापित करने के बाद इसे आई एन एस चिल्ला में जमा करना होगा। उम्मीदवारों के पास निवास स्थान या निवास स्थान से पुलिस सत्यापन फॉर्म होना चाहिए। **सत्यापित पुलिस सत्यापन रिपोर्ट और प्रतिकूल टिप्पणियों वाली रिपोर्ट के बिना उम्मीदवार नामांकन के लिए पात्र नहीं होंगे।** पुलिस सत्यापन फॉर्म का प्रारूप वेबसाइट <https://joinindiannavy.gov.in> से भी डाउनलोड किया जा सकता है।

32.10 संबंधित बैच के लिए भर्ती चक्र पूरा होने के छह महीने की अवधि के बाद इस भर्ती/नामांकन के संबंध में किसी भी पूछताछ पर विचार नहीं किया जाएगा।

**आवेदन कैसे करे**

33. **अग्निवीर 01/2027 और 02/2027 बैच के लिए उम्मीदवार 14 मार्च (00:01 बजे) से 06 अप्रैल 2026 (17:00 बजे) तक केवल वेबसाइट <https://joinindiannavy.gov.in> पर ऑनलाइन आवेदन कर सकते हैं।** उम्मीदवारों को सलाह दी जाती है कि ऑनलाइन आवेदन भरते समय सही विवरण भरें। किसी भी स्तर पर पहचाने गए उम्मीदवारों द्वारा जानकारी की गलत घोषणा के परिणामस्वरूप उम्मीदवारी रद्द कर दी जाएगी। आवेदन देश भर के कॉमन सर्विस सेंटर (सी एस सी) से अपलोड किया जा सकता है, शुल्क 60 रुपये + जी एस टी। यह सुविधा पूरी तरह से वैकल्पिक है।

34. **फोटोग्राफ.**

34.1 पासपोर्ट आकार का हालिया रंगीन फोटोग्राफ (Mar 26 से पहले नहीं लिया गया हो) 10 के बी से 50 के बी साइज़ तक तथा बिना सर ढके (सिखों के अतिरिक्त) हल्की प्रष्ट भूमि में सामने का चित्र होना चाहिए। उम्मीदवार को अपने सीने के सामने एक काली स्लेट पकड़े हुए जिसपर उम्मीदवार का पूरा नाम और फोटो लेने की तारीख स्पष्ट रूप से बड़े अक्षरों में सफ़ेद चाक से लिखी होनी चाहिए। अपलोड की गयी फोटोग्राफ की तुलना में उम्मीदवार की उपस्थिति में परिवर्तन जैसे कि बढ़ती हुई दाढ़ी, सर पर टोपी आदि होने पर उम्मीदवारी रद्द कर दी जाएगी।

34.2 आवेदन पत्र भरने के दौरान वेबकैम के माध्यम से लाइव फोटो खींची जाएगी। उम्मीदवारों को सलाह दी जाती है कि वे आवेदन पत्र भरते समय अच्छी गुणवत्ता वाले फोटो खींचें। जो फोटो स्पष्ट रूप से दिखाई नहीं देंगे जैसे कि धुंधले, काली छाया इत्यादि दिखाई देगी तो उम्मीदवार की उम्मीदवारी रद्द कर दी जाएगी।

35. **आवश्यक सूचना.**

35.1 परीक्षा परिसर के अंदर मोबाइल फोन या किसी भी अन्य संचार उपकरणों की अनुमति नहीं है। इन निर्देशों के किसी भी उल्लंघन से अनुशासनात्मक कार्यवाही की जायेगी, जिसमें भविष्य की परीक्षा से प्रतिबंध शामिल होगा।

35.2 उम्मीदवारों को ऑनलाइन आवेदन करने की अंतिम तिथि का इंतज़ार किए बिना समय पर आवेदन करने की सलाह दी जाती है।

35.3 किसी भी उम्मीदवार को परीक्षा परिसर में आज्ञा की अवहेलना और गलत व्यवहार नहीं करना है।

35.4 ऑनलाइन आवेदन भरते समय उम्मीदवारों को परीक्षा केंद्र का चयन का निर्णय सावधानी पूर्वक करना चाहिए।

35.5 अभ्यर्थियों को एक से अधिक आवेदन जमा नहीं करने चाहिए। यदि किसी अभ्यर्थी का एक से अधिक आवेदन प्राप्त होता है तो उसकी उम्मीदवारी रद्द कर दी जायेगी।

35.6 भर्ती के प्रत्येक चरण में उम्मीदवार की पात्रता या अन्यथा के संबंध में भारतीय नौसेना का निर्णय अंतिम होगा।

35.7 **निवास प्रमाण पत्र के बारे में गलत जानकारी के परिणामस्वरूप भर्ती, प्रशिक्षण और उसके बाद किसी भी चरण में उम्मीदवारी रद्द कर दी जाएगी।**

**35.8 आवेदन प्रक्रिया के दौरान जमा किए गए विवरणों में सुधार के लिए उम्मीदवारों को आवेदन विंडो बंद होने के बाद 02 दिनों की विंडो प्रदान की जाएगी। INET परीक्षा के बाद 02 दिनों की अवधि के लिए एक अतिरिक्त सुधार विंडो सक्रिय की जाएगी। इसके बाद किसी भी सुधार/संशोधन पर विचार नहीं किया जाएगा।**

35.9 आवेदन प्रक्रिया के दौरान एनसीसी प्रमाणपत्रों और तस्वीरों सहित दस्तावेजों का सत्यापन किया जाएगा। नकली दस्तावेज और/या गलत विवरण घोषित करने वाले उम्मीदवार अयोग्यता के लिए उत्तरदायी होंगे।

**ऑनलाइन आवेदन करने की अंतिम तिथि - 06 APR 2026 (17:00 बजे)**

**चेतावनी**

**एजेंटों/धोखेबाज़ों/दलालों/असामाजिक तत्वों से सावधान रहें/**

नौसेना भर्ती संगठन के अधिकारियों के साथ संबंध का दावा करने वाले व्यक्ति किसी उम्मीदवार को भर्ती कराने का वादा कर सकते हैं और उस बहाने धन इकट्ठा कर सकते हैं। हम यह कहना चाहेंगे कि ऐसा संभव नहीं है। दलालों द्वारा किसी भी उत्पीड़न के मामले में पुलिस से संपर्क करें और एफआईआर दर्ज करें। सभी लघु-सूचीबद्ध आवेदकों को कॉल-अप लेटर सह प्रवेश पत्र जारी किया जाता है। किसी भी एजेंट के वादों के आगे झुकने से पहले दो बार सोचें! यदि आप सोचते हैं कि आप गैरकानूनी तरीके से काम करवा सकते हैं, तो आपका नुकसान निश्चित है! आपको सलाह दी जाती है कि आप देश के कानून का पालन करने वाले नागरिक के रूप में आचरण करें और अनुचित साधनों का उपयोग करने से बचें।

**अस्वीकरण**

विज्ञापन में दिये गये नियम और शर्तें केवल दिशा-निर्देश हैं और बिना किसी सूचना के परिवर्तन के अधीन हैं। इसके अलावा सरकार द्वारा जारी संशोधित आदेश जो समय-समय पर बदलते रहते हैं, चयनित उम्मीदवार पर लागू होंगे।



ऑनलाइन आवेदन के लिए क्यू आर कोड को स्कैन करें।

**जनशक्ति नियोजन एवं भर्ती निदेशालय  
नौसेना मुख्यालय, नई दिल्ली**